

# Программитур агъэцэклагъ

Социальнэ мэхъанэ зилэ программэхэм ягъэцэклэн Адыгэ Республикэм ипащэхэм анахьыбэу аналэ зытырагъэтыхэрэм ащыщ. Мы илээсым министрэхэм я Кабинет апэрэ зэхэсыгъоу илагъэм игъэклотыгъэу зыщытегушылагъэхэм ащыщ сабий ибэхэм ыкӀ лъыплъэн зимылэу къэнагъэхэм псэуплэхэр ягъэгъотыгъэнхэм, жьы хуэгъэхэу зэхэоным нэсыгъэ унэхэм ащыпсэухэрэр гъэкошгъэнхэм афэгъэхьыгъэ программэхэр гъэцэклагъэхэ зэрэхьурэр.

ЩыкӀэгъабэ джашыгъум кы-  
хагъэщыгъ. Анахьэу сабий  
ибэхэм ыкӀ лъыплъэн зимылэу  
къэнагъэхэм псэуплэхэр ягъэ-  
гъотыгъэнхэр ары гъэцэклагъэ  
мышьугъэр. Федеральнэ Гуп-  
чэм ащ пәлұханәу кытлұп-  
щырә мылқум муниципальнә  
образованиехэм ялахь хагъэ-  
хъожьынышъ псәуплэхэр къа-  
щәфынхәу программэм кышчы-  
дәлұытагъ, ау бләкыгъэ илээ-  
сым районхәмрә къаләхәмрә  
янахьыбәм ар ащәгъәцәклагъәп.  
Гупчәм кытлұпщырә ахьщәр  
зытәлұытәгъә уасәмрә квад-  
ратнә метрәм ыуасәу муници-  
пальнә образованиехэм арылъ  
хуэгъәмрә зэрәзәтекихәрэр  
ары тәлұхәплә шъхәләу ахәм  
япащәхәм кыыхагъәщыгъэр.

А юфыгъом идэгъэзыжъын  
бэрэ тегушылагъэх. Адыгэ Рес-  
публикэм и Премьер-министр  
пшъэрылър зымыгъэцәклагъ-  
гъэхэм къафигъәпытагъ хәкыплә  
къэзыгъоти зәшлұзыхыгъэхәм  
щысә атырахынәу. Зыгъәцәкла-  
гъәу, а программәхәм кы-  
дәлұытәрә пстәури апә пхы-  
рызыщыгъэхәм ащыщ Кошхьә-  
блә районыр. Джырәблагъә  
район администрацием ипащәу  
Хьамырзә Заур гушылэгъу ты-  
зыфәхәм адрәхәм анахьәу  
ежхәм ар кыызәрадәхуэгъэм,  
хәкыпләу къагъотыгъэхәм къа-  
тегушыләнәу фәягъәп.

— Шъэф хәлъәп, ау шъхьә-  
щытхуэж фәдәу сытегушыләнәу

сыфаеп, законыр тымыукоу  
зэрәпхырытщышт шыкӀгъ горә-  
хэм тягупшыси тазыфежъэм  
тыхэмыукуагъэу кычӀлөкыгъ,  
— кыӀуагъ ащ.

Сабий ибэу е лъыплъэн зи-  
мылэу къэнагъэу нэгъыри 8-мэ  
унэхэр бләкыгъэ илээсым  
афашцэфыгъэх. Ахэм унагъохэр,  
сабийхэр зилэ хуэгъэхэр ахэ-  
тыгъэх, а зепстәури кыдәлұы-  
тагъәу квадратнә метрә 432-рә  
зәкӀәмкӀи атыгъ, сомә мил-  
лиони 5-рә мин 945-м ехъу  
пәлұхьагъ.

Джаш фәдәу жьы хуэгъэ-  
хәу зэхэоным нэсыгъэ унә-  
хәм ачӀләсхәм ягъәкошынкӀи  
хәкыплә къагъотыгъ. Ащ фәдә  
унәжхәу 3 ялагъ, ахәм пстә-  
умкӀи нэгъырэ 83-рә ачӀләсыгъ.

Къәпщәфынхәм нахьы унэхэр  
кӀәу бгъәуцунхәр нахь фәдәу  
ыкӀи еж ачӀләсыштхәмкӀи нахьы-  
шлөу алытагъ. Къат заулэу  
зәтәтәу Кошхьаблә ыкӀи по-  
селкәу Майскәм унэхэр ащә-  
шыхи, аратыгъэх. Кошхьаблә  
дагъәуцагъэм унәгъо 11, посел-  
кәу Майскәм щашыгъэм унәгъо  
16 ачӀлагъәтысхьагъ. ПстәумкӀи  
ащ сомә миллион 21-м ехъу  
пәлұхьагъ.

Мыщ фәдәу унә зәтәтхәр  
районым илээс 30 хуэгъагъэ  
зыщамыгъәуцужыгъэхәр. Унә-  
хәм яекӀолӀлӀлэхәр, ящәгухәр  
зәтәбгъәпсыхьажьынхә фаеу  
джыри щыт, кӀәләцыкӀлұхәм джә-  
гупӀлэхәр ялэхәп, ау цыфәу  
ачӀлагъәтысхьагъэхәм ахәр шы-  
кӀәгъәшхоу алытәрәп. Зэхэон-  
кӀә шынагъо хуэгъэ унәжхәм  
къачӀлөкыжыгъэхәу, псәукӀә  
амал дәгъухәр зыщырәлә уна-  
кӀәхәм зәрәчӀләсхәр анахь  
шъхәлә къашы, игъо зыфи-  
мыфагъэхәри охтә кӀәкыым  
кыызәрафагъәпсыжыштхәм  
ехьырэхьышәхәрәп, республи-  
кәм ипащәхәми район пащә-  
хәми лъәшәу афәразэх.

**ХЪУТ Нәфсәт.**

Сурәтым итыр: жьы хуэгъэу  
зэхэоным нэсыгъэ унэхәм ащы-  
псәухәрәм апае Кошхьәблә рай-  
оным щәгъәуцугъэ унитлұм яз.  
Сурәтыр Іәшъынә Аслъан  
кыытырыхыгъ.



## Сомә миллион 244-рә фәдиз къыфатлұпщышт

УФ-м ошӀә-дәмышӀә лӀфхәмкӀә и Министерствә  
ипресс-кыулыкъу кыызәритырәмкӀә, ом ыпкъ  
кыкылыкӀә гумәкыгъо хәфәгъэ шӀолъырхәм  
Іәпылэгъу зәрәфәхуштхә шыкӀәм ыкӀи ащ  
пәлұхьащт ахьщәр зыфәдизышттым фәгъэхьыгъэ  
унашӀо УФ-м и Правительствә ыштагъ. Ащ  
кыдыхәлытагъәу ІәпәчӀлэгъәнә фондым кы-  
хәхыгъэ сомә миллион 243-рә мин 718-рә Ады-  
геим кыфатлұпщышт. 2014-рә илээсым  
жӀоныгуакӀәм щылэгъэ псыкыуным кызди-  
хыгъэ гумәкыгъохәм ядәгъэзыжъын мылқур  
пәлуагъәхьащт.

Псыкыуным ыпкъ кыкылыкӀә чыплә кыин

ифәгъэ цыфхәм, зимылыкъу чӀэзынагъэхәм зә-  
тыгъо ахьщә Іәпылэгъу аратыным, транспор-  
тнә ыкӀи псәуплә-коммунальнә хьызмәтым еп-  
хыгъэ псәуалъэхәу фыкъуагъэ зыфәхуэгъэ-  
хәм гъәцәкӀәжъын лӀфшӀәнхәр ащызәхәщәгъән-  
хәм ар фәлорышӀәшт.

Шъугу къәдгъәкыжъын, бләкыгъэ илээсым  
жӀоныгуакӀәм ыкӀәхәм адәжъ ошч зәпымыоу  
щылагъэхәм къахәкыкӀә республикәм ипсыхъо-  
хәм ащыщхәм адәт псым зыкыӀәтыгъ. Адыге-  
им ирайони 4-мэ арыт псәуплә 11-мэ псыр  
акӀәогагъ. Анахьәу гумәкыгъо хәфагъәр Кош-  
хьәблә районыр ары, ащ кыкӀәлӀлӀләкӀо Джәд-  
жә районыр. Шәуджән ыкӀи Красногвардейскә рай-  
онхәм яләжыгъэхәм псым иягъэ якыгъ.

(Тикорр.).

## НЕПӘ КЫХЭТЫУТЫХЭРЭМ АЩЫЩХЭР:

**ЯтӀонэрэ нәкӀубгъор**

*Къэбар зэфэшьхьафхәр.*

**Я 3 — 6-рә нәкӀубгъохәр**

*Тхьамафәу кыхьащтым ителенпрограмм.*

**Я 8-рә нәкӀубгъор**

*Орәдыло-къэшьбокло ансамблэу «Ислъамыем»  
Краснодар концерт кышчыттышт.*

## Зэхъокыныгъэхэр фашыгъэх

АР-м и Къэралыгъо Совет — Хасэм мы илээсымкӀә  
апэрэ зэхэсыгъоу мзәам и 25-м илагъэм  
зыщытегушылагъэхәу ыкӀи щызәдаштагъэхәм ащыщ  
чыплә зыгъәлорышӀәжыплӀхәм афәгъэхьыгъэ законом  
зэхъокыныгъэхәр фәшыгъәнхәм фәгъэхьыгъэр. Ащ  
кыызәрәщыдәлұытагъәмкӀә, муниципальнә хәбзә  
кыулыкъухәр нәфәшхьафәу джы гъәпсыгъәщтых, нахь  
тәрәзәу къәплон хъумә, ахәм япащәхәр нәмыкӀ  
шыкӀәкӀә яләнәтӀә лұхьащтых ыкӀи джы  
администрациехәм сити-менеджерхәр ялә хуыштых.

2016-рә илээсым кышчыуб-  
лагъәу районхәм, къәлә округ-  
хәм, къәлә псәуплә койхәм ыкӀи  
район гупчәхәм яадминистра-  
циехәм япащәхәр контракткӀә  
агъәнәфәщтых. Адыгеир пштәмә,  
ащ фәдә шыкӀәм тетәу зи-  
пащә тырагъәхьащтхәр Мые-  
кыуапә, Адыгәкыал, къәлә псә-  
уплә койхәу поселкәу Инәм,  
Яблоновскәр, Лъәустәнхьабл,  
район гупчи 7-у республикәм  
иләхәр. Къоджә псәуплә кой  
администрациехәм, поселени-  
ехәм япащәхәр цыфхәм хадзы-  
щтых. Джы а муниципальнә  
образованиехәм я Уставхәм  
зэхъокыныгъэхәр афәшыгъәнхә,  
сити-менеджерхәр зәрәләштхә-

ри ащ щыгъәнәфәгъәнхә фае.

Зэхъокыныгъэхәм кыызәра-  
гъәнафәрәмкӀә, мы муниципаль-  
нә образованиехәм январднә  
депутатхәм я Советхәм ятхьа-  
матәхәм къаләм ипащә ипшә-  
рылхәм ащыщхәри дагъәцәкӀә-  
щтых, сити-менеджерым финанс  
лӀфхәмрә хьызмәт зехъанымрә  
фәгъәзәгъәщтых. Ащ пае ыпә-  
рапшӀәу а ІәнәтӀәм лұхьащтхәм  
якандидатурәхәр зәнәкъокум  
кышчыхахыштых, нәужым де-  
путатхәмрә районым ипащә  
лӀкылоу кыгъәнәфагъәхәмрә  
зыхахьэрә комиссиәу зәхаща-  
гъәм ащ икӀәух зәфәхьысыжъ-  
хәм къапкырыкыӀыз, зытефәу  
ылытәрәр ыгъәнәфәщт.

## Урысые кӀәләцыкӀу гупчәм зыщагъәпсәфы

Краснодар краим ит къа-  
ләу Анапә дәт Урысые кӀәлә-  
цыкӀу гупчәу «Смена» зыфи-  
лорәм Адыгеим щыщ ныбжыкӀи  
10-мэ мы мафәхәм зыщагъә-  
псәфы. Мзәам и 24-м ахәр  
гъогу тәхьагъэх, зәкӀәмкӀи мәфә  
21-рә шыләщтых.

— Еджәным ыкӀи творчест-  
вәм алъәныкъохәмкӀә анахь  
къахәщыгъэ ныбжыкӀәхәр арых  
путевкәхәр зәттыгъэхәр. Мзә-  
ам и 24-м кышгъәжыагъәу  
гъәтхаләм и 16-м нәс ахәм  
зәгъәпсәфышт, — кышчәлуагъ  
АР-м лӀфшӀәнымкӀә ыкӀи соци-  
альнә хәхъоныгъәмкӀә и Ми-  
нистерствә.

КӀәләцыкӀлұхәр зыгъәпсәфы-

пләм автобус зәтегъәпсыхьа-  
гъәкӀә ащәгъэх. ОшӀә-дәмышӀә  
лӀф къәмыхъуным пае меди-  
цинә ыкӀи социальнә лӀфышӀә-  
хәр ахәм акыгъугъэх. Джаш  
фәдәу АР-м хәгъәгу кӀәкӀ лӀф-  
хәмкӀә и Министерствә ипат-  
руль машинә ягъусагъ.

Урысые кӀәләцыкӀу гупчәм  
ятӀонэрәу Адыгеим икыгъэ  
ныбжыкӀәхәм мы илээсым  
зыщагъәпсәфы. Шылә мазәм и  
13-м кышгъәжыагъәу мзәам  
и 11-м нәс Адыгеим щыщ нәб-  
гырә 15 «Орленок» зыфилорә  
гупчәм щылагъэх. Гъәмәфә зы-  
гъәпсәфыгъо уахъхәм джыри нәб-  
гыри 10 агъәклонәу агъәнафә.

(Тикорр.).

# Пхъэшъхъэ-мышъхъэхэр зыщалагыщтхэр ашых

**Іақыб къэралхэм къащыдагъэкІыхэрэр тэтыехэм-кІэ зблэхъугъэнхэм кыдыхэлъытагъэу ащ фэло-рышІэшт чыгхатэхэм ыкІи фэбэпІэ комплексхэм япчъагъэ Адыгеим шахагъэхъонэу агъэнафэ.**

Ащ даклоу хэтэрыкІхэр ыкІи пхъэшъхъэ-мышъхъэхэр зыщалагыщтхэ чыплэхэм ялофи хэплъэх.

Адыгеим щызэхашъгъэ уплъэкІунхэм язэфэхьысыжъхэм кыи-зэрагъэлъэгъуагъэмкІэ, уасэхэм кыи-зэрахъагъэуагъэм ыкІи чыплэ хызмэтшлалэхэм кыдагъэкІыр-рэр бэдзэрым зэрэщымаклэм лъапсэу ілэхэм зэу ащыщ про-дукциер зыщалагырэр псэуалъэхэм япчъагъэ зэрэмаклэр.

Адыгэ Республикэм мэкъу-мэщымкІэ и Министерствэ кыи-зэрэагуагъэмкІэ, пхъэшъхъэ-мышъхъэхэр зыщалагыщтхэ аужырэ шапхъэхэм адиштэрэ псэопыщ непэрэ мафэм Адыге-им шашы. Ащ ишлуагъэкІэ илъэсым кыкІлоцІ пхъэшъхъэ-мышъхъэ тонн мини 9 фэдиз ащалагыын альэкІышт. Джащ фэдэу тонн мини 6 зычІэфэшт псэуалъэр мы илъэсым Мые-кьопэ районым шашынуу агъэ-

нафэ. КъагъэкІыхэрэм язытет шапхъэхэм адиштэным, пхъэ-шъхъэ-мышъхъэхэм ауасэ зыпкы итыным ахэр фэлоры-шлэштых.

Шъугу къэдгъэкІыжъын рес-публикэм мылэрысэ чыгхатэ гектар 700 фэдиз зэрэагъэ-тІысыгъэр. Зы гектар пэпчъ мылэрысэ тонн 50 кырахы-

жын альэкІышт. Джащ фэдэу помидорхэр ыкІи нэшэбэгухэр кыи-зыщалагыщт фэбаплэ Джэ-джэ районым шашынуу агъэ-нафэ. Ащ зэкІэмкІи гектар 18 фэдиз ыубытышт, инвестициеу халъхъащтыр сомэ миллиарди 3,2-м кІэхъэ. Джащ фэдэу хэ-тэрыкІхэр кыи-зыщалагыщт фэлорышлэрэ фэбэпІэ комплек-сэу Мыекьопэ районым итым изегъэушомбгъун фэгъэхьыгъэ зэзэгъыныгъэу сомэ миллиони 150-рэ зытефэрэм Адыгеир кІэтхагъ.

(Тикорр.).



# ГъогурыкІонымкІэ шапхъэхэр амыукъонхэм тегъэпсыхъэгъэ Іофтхъабзэхэр зэрахъэх

**2015-рэ илъэсым ищылэ мазэ кыкІлоцІ респу-бликэм игъогухэм гъогогъу 40-рэ тхъамыкІагъохэр атехъухъагъэу агъэунэфыгъ. Ахэм нэбгырэ 11 ахэкІодагъ, нэбгырэ 45-мэ шъобж зэфэшъхъафхэр хахыгъэх.**

Илъэсыр кыи-зыхъагъэм щегъэжъагъэу водителъхэм гъогу-рыкІонымкІэ шапхъэхэр гъогогъу 3076-рэ аукуагъэу, машинэр псынклэщэу зэрафагъэу гъогу-патруль кыулыкъум илофшлэ-хэм кыи-хъагъэщыгъ. Щынэгъон-чъэнымкІэ бгырыпххэр зэрамы-

гъэфедатхэхэм пае нэбгыри 120-мэ административнэ пшъэ-дэкІыжъ арагъэхьыгъ.

Гъогухэм тхъамыкІагъохэр на-хыбэрэ зычатехъухъэрэр пчы-хъэрэ е чэщрэ ары. Ащ фэдэ лъэхъаным машинэхэр лъэшы-щэу зэрамыфэн, гъогухэм нахъ ащысакъынхэ фаеми, яплъэгъу-лэрэр нэмыкІ шъыпкы. Водите-лыбэмэ гъогурыкІонымкІэ шап-хъэхэр кыи-радазэхэрэп.

Гъогухэм нахъ макІэу тхъа-мыкІагъохэр атехъухъанхэм фэшІ 2015-рэ илъэсым мэза-ем и 26-м кыи-щегъэжъагъэу гъэтхапэм и 2-м нэс машинэхэр псынклэщэу зэрамыфэнхэм, щы-нэгъончъэнымкІэ бгырыпххэр кыи-зыфагъэфедэнхэм атегъэ-

псыхъэгъэ Іофтхъабзэхэр Адыгэ Республикэм щызэрахъащтых.

Гъогу-патруль кыулыкъум ило-фшлэхэм анахъэу анаІэ зы-тырагъэтыщтыр псынклэщэу ма-шинэр зезыфэхэрэр, щынэгъон-чъэнымкІэ бгырыпххэр зымы-гъэфедэхэрэр кыи-хъэгъэщыгъэн-хэр ыкІи зэрифэшъуашэм те-тэу ахэм адзекІогъэныр ары. ГъогурыкІонымкІэ шапхъэхэр зыукъохэрэм хэбзэгъэуцугъэм тетэу административнэ пшъэ-дэкІыжъ арагъэхьышт.

Адыгэ Республикэм хэгъэгу кІоцІ ІофтхэмкІэ и Министерствэ гъогурыкІонымкІэ и Къэралыгъо автоинспе-кцие игъогу-патруль кыулыкъу хэ-хэр гъогурыкІонымкІэ шапхъэ-хэр шъуамыукохнэу, гъогухэм нахъ макІэу тхъамыкІагъо ате-хъухъаным пае шапхъэу щылэ-хэм шъуадэмыхынхэу кыи-шъо-джэх.

**ПАТІЫКЪО Ичрам.**  
Полицием иподполковник.

# КІэуххэр зэфэхьысыжъыгъэх

**2015-рэ илъэсым мэзаем и 11-м кыи-щегъэжъагъэу и 21-м нэс кыи-хъиубыгъэу Іофтхъабзэу «ЛъэсрыкІу» зыфилоу рагъэкІокІыгъэм икІэуххэр гъогурыкІо-ныр щынэгъончъэнымкІэ кыулыкъум щызэф-а-хьысыжъыгъэх.**

Мы Іофтхъабзэр зыщыкІогъэ уахътэм кыкІлоцІ административнэ хэбзэукохыгъэ 420-рэ кыи-хъагъэщыгъ, ахэм ащыщэу 275-р лъэсрыкІохэм яхэукъо-ныгъ, рулым Іус нэбгыри 154-мэ пшъэдэкІыжъ арагъэхьыгъ лъэсрыкІохэм гъогур зэрара-мытыгъэм кыи-хэкІэу.

ЛъэсрыкІохэу зыщызэпыры-

кІын фэе чыплэхэмкІэ шапхъэ-хэр зыукъохэрэми кыулыкъум илофшлэхэм анаІэ атырадзагъ. ЗэпырыкІыплэ гъэнэфагъэу лъэ-срыкІохэм ялэр щынэгъончъэу кыи-зыфагъэфедэн альэкІыным иамал арамфэты хъуштэп. Ру-лым кІэрысхэм, а зэпырыкІы-плэм нахъ пэблагъэ хъухэ къэс, ячъэ кыи-щагъэкІэн, анахъэу

етІани а зэпырыкІыплэм са-бай тет зыхъукІэ нахъ са-кыи-хэ фае.

Ежъ лъэсрыкІохэми ялажъэ хэлъэу тхъамыкІагъохэр гъогу-хэм макІэп кыи-зэрэатехъухъэ-хэрэр. Агу кыи-зыщыкІырэм мы-гъэнэфагъэ чыплэм дэжъ гъо-гур зэпачынэу фежъэх. Арышъ, бгъуитІумкІи шъхъэкІафэ зэф-ашыжъын, хэти шэпхъэ гъэнэ-фагъэу зыдэх мыхъушхэр кыи-дилъытэнхэ фае.

**Ю. А. МАНЖУРИНА**  
ГъогурыкІонымкІэ щынэгъончъэ-нымкІэ кыулыкъум иштаб иинспектор.

## ПЕНСИЕХЭМКІЭ ФОНДЫМ ШЪУЩЕГЪЭГЪУАЗЭ

# Страховой тынхэр зэратыхэрэ шыкІэр



**2015-рэ илъэсым кыи-щыублагъэу страховой тын-хэр зэратыхэрэ шыкІэм зэхъокІыныгъэхэр фэ-хъугъэх.**

ШІокІ зымылэ пенсие ухъу-мэнымкІэ страховой тынхэр кы-лпытэгъэнхэм фэшІ зышІокІыхэ мыхъушт сомэ пчъагъэу ха-бзэм ыгъэнэфагъагъэр 2015-рэ илъэсым индексацие ашІи, сомэ мин 711-м нагъэсыгъ (ащ шІокІырэ сомэ пчъагъэм пае проценти 10 хагъэхъожьы). Мыщ дэжъым шІокІ зымылэ пенсие ухъу-мэнымкІэ страховой тын-хэр кы-лпытэгъэнхэм фэшІ тарифыр 2015-рэ илъэсым ыпэкІэ зэрэщытыгъэм фэдэу процент 22-у кыэнэжъыгъ.

2015-рэ илъэсым кыи-щыубла-гъэу шІокІ зымылэ медицинэ ухъу-мэнымкІэ страховой тын-хэр кы-лпытэгъэнхэм фэшІ зы-шІокІыхэ мыхъушт сомэ пчъа-гъэр агъэнэфагъэп.

Цыфхэм лэжъапІэ языты-хэу цыфым ипсауныгъэкІэ щы-нагъоу щыт е зэрар кыи-фэ-зыхъын зылпэкІышт Іофшлэплэ чыплэхэр зилэхэ хызмэтшлэ-плэхэм страховой тынхэмкІэ хэгъэхъожь тарифэу агъэнэфа-гъэр (предприятием илофшлэ-плэ чыплэхэм язытет фэшІыкІэ аримыгъэуплэкІумэ) 2015-рэ илъэсым Спискэу N 1-м ха-хъэхэрэм апае тарифыр про-центи 9, Спискэу N 2-м ыкІи «спискэ цыкІум» ахахъэхэрэм апае проценти 6 мэхъух.

2015-рэ илъэсым кыи-щыубла-гъэу бюджетым хамыхъэрэ зи-фэшъошэ къэралыгъо фондхэм страховой тынхэр сомэмрэ ча-пычхэмрэ атегъэпсыкІыгъэу кы-лпытэнхэ фае.

Ащ нэмыкІэу, 2015-рэ илъэ-сым кыи-щыублагъэу Іақыб хэ-

гъэгухэм яцыфхэу ыкІи граж-данствэ зымылэхэу Урысыем ишъолпыр плэлъэ гъэнэфагъэкІэ щыпсэхуэрэм апае страховой тынхэр кы-лпытэх ІофшлэнымкІэ зэзэгъыныгъэу адашыгъэм пла-лъэу ыгъэнафэрэм емылпытыгъэу.

2015-рэ илъэсым шъхъээзэкъо предпринимателъхэу, очылхэу, нотариусхэу ыкІи нэмыкІ фи-зическэ лицэхэу страховой тын-хэр шэпхъэ гъэнэфагъэм те-тэу зытыхэу 2014-рэ илъэсым фэдэу кы-лэкІэхъагъэр сомэ мин 300-м шІокІыгъэхэм а сомэ пчъагъэм ехъугъэм пае аперэу 1 процент аты. А зы процен-тыр 2015-рэ илъэсым имэлы-лфэгъу и 1-м нахъ класэ мы-хъоу ПенсиехэмкІэ фондым лъа-гъэлэсын фае.

Хэбзэлахъэр зытыхэрэм илоф-шлэн фэдэу кыкІэкІагуагъэм ехыплэгъэ къэбарыр хэбзэлахъ-хэмкІэ кыулыкъухэм 2015-рэ илъэсым имэкъуогъу и 15-м нахъ класэ мыхъугъэу Пен-сиехэмкІэ фондым лъагъэлэсы.

ЗыгорэкІэ шъхъээзэкъо пред-принимателъхэм ищыкІэгъэ тхы-лхэр хэбзэлахъ кыулыкъум лъа-мыгъэлэсыгъэхэмэ, шІокІ зи-мылэ пенсие ухъу-мэнымкІэ ищы-кІэгъэ плалъэм телъытэгъэ стра-ховой тынхэр шІокІ зымылэ пен-сие страхованием телъытэгъэ страховой тынхэр кыи-зэрэатыхэ-рэр зыуплэкІурэ кыулыкъухэм шІокІ имылэу кыарагъэтых. Ар зыфэдизыр лэжъэпкІэ анахъ цыкІлоу хабзэм ыгъэнэфагъэм фэдэу 8-р мэээ 12-м зыте-плътэкІэ кыкІэкІыштым фэдиз е сомэ 138627,84-рэ мэхъу.

# Гъэтхапэм и 2-м нахъ класэ мыхъугъэу

**ПенсиехэмкІэ фондым и Къутамэу Адыгэ Респу-бликэм щылэм иучет мэкъумэщышІэ-фермер хыиз-мэтшлалэхэу 1510-рэ хэт.**

КІуачІэ зилэ хэбзэгъэуцугъэм зэригъэнафэрэм тетэу, 2014-рэ илъэсым страховой тынхэу кы-лпытэгъэхэм ыкІи атыгъэ-хэм яхыплэгъэ отчетыр гъэтха-пэм и 1-м нахъ класэ мыхъу-гъэу зычатхыгъэхэ чыплэмэ ПенсиехэмкІэ фондым ичылплэ кыулыкъоу ащылэм ахэм лъа-гъэсын фае. КъэтІогъэ пчъагъэм щыщхэу непэ ехъулэу отчетхэр кы-зытыгъэхэр нэбгырэ 388-рэ е кы-зытын фаехэм япро-цент 25,7-рэ нылэп.

ПенсиехэмкІэ фондым и Къу-тамэу Адыгэ Республикэм щы-лэм шъугу кыгъэкІыжъы: отчет-хэр зымытыхэрэр шъхъээзэкъо предпринимателъхэр арых ны-лэп, мэкъумэщышІэ-фермер хыиз-мэтшлалэхэм япащэхэм шІокІ зымылэ пенсие ыкІи медицинэ ухъу-мэнымкІэ страховой тын-хэу кы-лпытэгъэхэм ыкІи аты-гъэхэм яхыплэгъэ отчетыр фор-мэу РВС-2-м тегъэпсыкІыгъэу кыатын фае.

Мэзаем иаужырэ мафэ зы-



гъэпсэфыгъо мафэм зэрэтефэ-рэм кыи-хэкІэу, расхетхэр Іоф-шлэгъу мэфэ анахъ благъэу гъэ-тхапэм и 2-м алахыштых.

Цыфхэр страховатъ зышІы-хэрэм игъоу афэтэлъэгъу от-четыр зырамыгъэулыкІыхъэу нахъ пасэу кыатынэу, сыда плэмэ 2015-рэ илъэсым игъэтхапэ и 2-м ыуж ипалъэм отчетыр кыи-зэрамытыгъэм кыи-хэкІэу, фи-нанс санкциехэр кыкІэлъыкІо-штых.

**ПенсиехэмкІэ фондым  
и Къутамэу  
Адыгэ Республикэм щылэм  
ипресс-кыулыкъу.**



# НЫБДЖЭГЪУ ЛЪАПІЭХЭР!



## Мэкъэгъэу



Мэзаем и 26-м кыщегъэжыагъэу гъэтхэпэм и 7-м нэс фэгъэкӀотэныгъэу зилэ кӀэ-тхэгъу уахътэ «Урысыем и Почтэ» хэгъагум щызэхещэ. Ащ тэ тигъэзет хэлажъэ. Мы уахътэм «Адыгэ макъэм» икӀэтхапкӀэ процентишӀ кыщыкӀэшт ыкӀи 2015-рэ илъэс-ым иятӀонэрэ илъэсныкӀыокӀэ уасэхэр мыщ фэдэштых:

52161-рэ индекс зилэу тхьамафэм 5 кы-дэкӀырэм — сомэ 809-рэ чапыч 16-рэ;

52162-рэ индекс зилэу фэгъэкӀотэны-гъэ зилэхэм апае — сомэ 791-рэ ча-пыч 04-рэ;

14289-рэ индекс зилэу бэрэскэшхо ма-фэм телепрограммэр игъусэу зэ кыдэ-кӀырэм — сомэ 240-рэ чапыч 50-рэ.

**Лъэпкъ гъэзетэу «Адыгэ макъэр»  
тэщ пай кызыфыдэкӀырэр.  
ТыкӀэжъугъатх тигъэзет лъапӀэ!**



### Щэрэ

#### «АДЫГЭ МАКЪЭР»

ЛъэпкӀым зеушху, ышъхъэ еӀэты,  
Мамыр лъагъом пытэу теуцо!  
«Адыгэ макъэу» игугъэ Ӏуати,  
Ныбджэгъу шъыпкӀэу ащ кыгоуцо!

Гъогур тфыхищэу, лъэпкӀым фэшъыпкӀэу,  
«Адыгэ макъэр» терэ гъозапӀэу!  
Шульэгъу кӀыжъшхоу цыфхэм ялъапӀэу,  
Щэрэ гъэзетыр тыгу иджэмакӀэу!

Заом имашӀуи, гъаблэм игъыбзи,  
ЩыӀугъ нэкӀубгъом шъыпкӀэр кыӀуатэу.  
Хэгъэгу щылакӀи, сабий щхы макӀи  
Итыгъ ащ ренэу шӀум тэ тыфащэу!

Пым пэшӀуекӀоу, хъярыр ыӀэтэу,  
Гугъэ псыхъапӀэу, мамыры Ӏашэу!  
ДгъашӀоу ны лъапӀэу, лъагъэу зилэтэу.  
Терэ гъэзетыр лъэпкӀым ишъуашэу!

КЪЭЗЭНЭ Юсыф



**ЩыӀэныгъэм илъэныкӀыо  
пстэуми гъэзетыр анэсы**

◆ ГЪАШӀЭР ЫКӀИ ЦЫФЫР

◆ ИСКУССТВЭР — ТИБАЙНЫГЪ

◆ ТХЫЛЪЕДЖЭМ ИШӀОШӀ

◆ МЭКЪУМЭЩӀ ЮФЫГЪОХЭР

◆ СОЦИАЛЬНЭ ЮФЫГЪОХЭР



◆ ТИЗЭДЭГУЩЫНЭГЪУХЭР

◆ СПОРТЫМРЭ ЩЫӀЭНЫГЪЭМРЭ

◆ КЪУАДЖЭМ ИЦЫФ ПЭРЫТХЭР

◆ ШУНЫГЪЭ ЮФЫГЪОР

## ТЕАТРЭМРЭ ПУНЫГЪЭМРЭ



Шьон пытэхэм, клэным цыфхэр апыщэгъэ мыхъунхэм, наркоманием шыухъумэгъэнхэм афэгъэхыгъэ юфтыабзэхэр лъэпкъ шлэжым, пуныгъэм япхыгъэх. Культурэмрэ динымрэ ялофышлэхэм гъусэныгъэ зэдашыгъэу ны-тыхэм, ныбжыкълэхэм алокълэх, спектаклэхэр къафагъэлыгъэх.

Лъэпкъ театрэу Цэй Ибрахимэ ыцлэкълэ шытым «О, си Тхь, къысфэгъэгъу!» зыфилорэ спектаклэр Мыекъяуапэ, Пэнэжыкъяуае къащигъэлыгъагъ. Урысыем изаслуженнэ артистэу, Адыгеим инарднэ артистэу Пэрэныкьо Чэтибэ ипъесэ техыгъэ спектаклэр Урысыем искусствэхэмклэ изаслуженнэ юфышлэххоу, режиссер цлэрылоу Тхьакълумэщэ Налбый зигъэуцугъэм ыуж илъэс заулэ тешагъ. Цыфхэм ягумэкл-гупшысэ къызылотыкырэ театралнэ юфшлагъэм имэхъанэ джырэ уахътэм зыкылэтыгъ.

Адыгэ Республикэм культурэмклэ иминистрэу Къулэ Мыхъамэт, Адыгэ Республикэм ыкли Пшызэ шьолпырым ащыпсэурэ быслымэнхэм я Диндэлэжыаплэ ипащэу Къэрдэн Аскэрбий, бизнесменэу Нэпсэу Нихъад,

# Шылэныгъэм диштэрэ къэгъэлъэгъон

Адыгэ Республикэм культурэмклэ и Министерствэ, Адыгеим и Лъэпкъ театрэу Цэй Ибрахимэ ыцлэкълэ шытыр, Адыгэ Республикэм ыкли Пшызэ шьолпырым ащыпсэурэ быслымэнхэм я Диндэлэжыаплэ клэщакълэ зыфэхъугъэхэ пуныгъэ юфыгъор Адыгеим икълалэхэм, икъяуджэхэм ащэкълэ.

диным илофышлэхэу Тлэшъу Нихъад, Ешэкьо Амэрбий, Адыгэ Республикэм и Лъэпкъ театрэу И. Цэйим ыцлэкълэ шытым ихудожественнэ пащэу Шхъэлэхэо Светланэ, нэмыкълэхэр спектаклэм зеплхыхэм зэфэхысыжъэу ашлыгъэр шылэныгъэм дештэ. Зэгъусэхэу цыфым иплун, игъэсэн дэлажъэхэ зыхъукълэ, юфыр нахышлоу зэрэлъыкълотэщтыр къалуагъ.

Адыгэ унагъохэм ящылэкълэ-псэукълэ спектаклэр фэгъэхыгъ. Шьон пытэхэм клэлэ ныбжыкълэр апыщэгъ, тыгъоным дехъыхы. Янэ-ятэхэм, ышыхъу агурьлорэл, дысэу адэгущылэ. Ишхъэгъусэу сабыи къызыфэхъунэу шытыр шъэжыекълэ еуклы, иныбджэгъухэр игъусэхэу нэмыкълэ мыхъо-мышлэхэр зэрехъэх. Ащ фэдиз гумэклэр къызыпкълэрэ хульфыгъэ ныбжыкълэм цлэ дахэ ил — Байзэт. Ролыр артистэу Жьудэ Аскэрбий къешлы.

Ролым гуклы, псэкли зыритыгъ. Артистым игущылаклы, изеклокълэ-шыкълэхэри искусствэ лъагэм ебгъапшэхэ пшолыгъоу уахътэ къыокълэ. Мыхъунэу зеклорэ хульфыгъэм иобраз дэгъоу къызэлъуихыгъ. Бэгъушъэ Анзор Тембот иролэу къышырэр къызэрыкълэ. Сэкъатныгъэ ил, ылэ сэмэгъу зэрэфаеу фэгъэлыршлэжырэп. Байзэтэ Темботрэ мыхъо-мышлагъэхэр зэрахъэх, зэдешъох. Артистхэм яролхэр дэгъоу къызэлъуахынхэмклэ шыкълэшлэхэр къагъотых. Цыфым изеклокълэ-шыкълэхэр ежъ-ежырэу ыгу римыхыжъхэу къызэрэхэклэрэм уналэ тырыуагъадзэ. Юфшлэн зэрамыгъотырэри къшыным къыщалуатэ.

Пэрэныкьо Чэтибэ, Уджыхъу Марыет, Хьатхьакълумэ Аскэрбий, Къуижъ Людмилэ къашлырэ рольхэм псэ къапызыгъакълэрэ пьесэр шылэныгъэм къыхэхыгъэу гъэпсыгъэш ары. Спектаклэу «О, си Тхь, къысфэгъэгъу!» зыфилорэр Пэнэжыкъяуае къызыщэгъэлыгъом Лъэпкъ театрэу И. Цэйим ыцлэкълэ шытым литературэ юфыгъохэм афэгъэзагъэу Къуижъ Нэфсэт, диныр зылэжырэ Ешэкьо Амэрбий, клэлэегаджэхэр, нэмыкълэхэри къыщыгушылагъэх.

Литературэм и Ильэс Урысыем щэкълэ. Литературэмрэ культурэмрэ язэпхыныгъэхэр гъэпытэгъэнхэм быслымэн диным илофышлэхэр пылхы. Спектаклэу шьон пытэхэм, клэным апыщэгъэхэм апэшыуеклорэр Адыгеим ирайонхэм къащэгъэлыгъо. Гъобэкъяуае ыуж Тэхъутэмкыое районым спектаклэм щеплыщтых.

## ТИКОНЦЕРТХЭР

## «Ислъамыем» Краснодар къыщэжжэх

Тиреспубликэ и Къэралыгъо орэдыло-къэшпэ-кълэ ансамблэу «Ислъамыем» иконцерт мэзаем и 28-м Пшызэ къэзэкъ хорым и Унэу Краснодар дэтым (ур. Красная, 5) шыкълотт.



«Ислъамыем» идиректор игуадзэу, Адыгэ Республикэм изаслуженнэ артисткэу Агъыржэнэкьо Саныет тызэрэщигъэгъозагъэу, концертым хагъэхъэгъэ произведениехэм ащыщхэр апэрэу Краснодар къыщалоштых, къашъохэр къашыщтых.

«Ислъамыем имэкъамэхэр», «Чэщ гупшысэхэр» Тыгъужь Асыет къыхедзэх, ансамблэм хэтхэр

ащ къыдежъых. Оперэм шыщ едзыгъохэр, искусствэм пыщагъэхэм агу рыхырэ произведениехэр

«Ислъамыем» иконцерт хэтых.

Урысыем инарднэ артистэу, композитор цлэрылоу, «Ислъамыем» ихудожественнэ пащэу Нэхэе Аслъан къызэрэтилиуагъэу, гъунэгъу краимрэ тиреспубликэрэ язэфыщытыкълэхэр гъэпытэгъэнхэмклэ зэлукълэгъу гъэшлэгъонхэр мы илъэсым зэхэщэщтых. «Ислъамыемрэ» Пшызэ къэралыгъо Академическэ къэзэкъ хорымрэ концертхэмклэ зэхъожыщтых, зэгъусэхэуи зэхэхъэхэм ахэлэжъэщтых.

Ти Лышхъэу Тхьакълушынэ Аслъан иунашъокълэ «Адыгэ Республикэм изаслуженнэ артист» зыфилорэ шытхъуцлэр «Ислъамыем» иорэдылоу Шымырзэ Казбек къыфаусыгъ. Тигъэзетеджэмэ ацлэкълэ К. Шымырзэм тыфэгущо.

## АТЛЕТИКЭ ОНТЭГЪУР



Яонтэгъугъэхэм ялбытыгъэу купэу зыхэтэхэм апэрэ чыплэхэр къащыдэзыхыгъэхэр нэбгырибл мэхъух. Хыщт Хьазрэтбий, кг 56-рэ, Цышэ Мурат, кг 62-рэ, Выккъэ Рэмэзан, кг 69-рэ, Кобэщыч Аслъан, кг 77-рэ, Александр Шишов, кг 85-рэ, Шэкълэ Рустам, кг 94-рэ, Игорь Ермилов, кг 105-м къехъу.

## Батырхэм загъэхъазыры

Мыекъяуапэ атлетикэ онтэгъумклэ излухыгъэ зэнэкъокъу республикэм икълэлэ шхъалэ шыкълуагъ. Спортымклэ апэрэ лъэгаплэ зилэхэм къащегъэжыагъэу мастер хъугъэхэр шылычым ебэныгъэх.

Мыекълэпэ къэралыгъо технологическэ университетым, колледжхэм, нэмыкълэхэм спортсменхэр ащеджэх. А. Шишовым Инэм зыщегъасэ.

Тренерхэу Выккъэ Рэщыд, Нэгъой Мурат, Хъуажь Мэджыд, Виктор Вороновыр апэрэ чыплэхэр зыфагъэшъошагъэхэм япащэх. РСФСР-м изаслуженнэ тренерэу Хъуажь Мэджыдэрэ Адыгеим изаслуженнэ трене-

рэу Виктор Вороновымрэ къызэрэталуагъэу, Адыгэ Республикэмрэ Мыекъяуапэрэ атлетикэ онтэгъумклэ язэнэкъокъухэу тикълалэ шызэхэагъэхэм спортсменхэм яухъазырыныгъэ къащэгъэлъэгъуагъ, шыкълэгъэу ялэхэри къыхэщыгъэх. Батыр пэпчэ лъэкълэу илэр нахышлоу къызэлъуихынымклэ тренерхэм план хэхыгъэм тетэу юф ашлэ.

Мэлпылфэгъу мазэм и 15 — 19-м Къыблэ шьолпырым атлетикэ онтэгъумклэ изэнэкъокъу Мыекъяуапэ шызэхэащэт. Адыгеим шыщ клэлэхэу ащ хэлэжъэщхэм зэлукълэгъухэм яшпыпкъэу зафагъэхъазыры.

Сурэтым итхэр: **Виктор Вороновымрэ ащ ыгъэсэрэ Игорь Ермиловымрэ.**

**Нэклубгъор зыгъэхъазырыгъэр ЕМТЫЛЬ Нурбий.**

Зэхъыщэгъэр ыкли къыдэзыгъэкълэрэ:

Адыгэ Республикэм лъэпкъ юфхэмклэ, лэклэб къэралхэм ащыпсэурэ тильэпкъэгъухэм адырэлэ зэпхыныгъэхэмклэ ыкли къэбар жъугъэм иамалхэмклэ и Комитет Адресыр: ур. Крестьянскэр, 236

Редакциер зыдэшылэр: 385000,

къ. Мыекъяуапэ, ур. Первомайскэр, 197.

Телефонхэр: приемнэр: 52-16-79,

редактор шхъалэм иапэрэ гуадзэр: 52-49-44,

редактор гуадзэр-пшъэдэкълэжъ зыхырэ секретары: 52-16-77.

E-mail: adygvoyce@mail.ru

Зыщаушыхъатыгъэр:

Урысые Федерацием хэутын юфхэмклэ, телерадиокъэтынхэмклэ ыкли зэлы-лэскълэ амалхэмклэ и Министерствэ и Темыр-Кавказ чыплэ гъэлыршлэп, зэраушыхъа-тыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, къ. Мыекъяуапэ, ур. Пионерскэр, 268

Зэкълэмклэ пчъагъэр 4030

Индексхэр 52161 52162 Зак. 421

Хэутыным узчыкълэгъхэнэу шыт уахътэр Сыхъатыр 18.00 Зыщыкълэгъэхэ уахътэр Сыхъатыр 18.00

Редактор шхъалэр Дэрбэ Тимур

Редактор шхъалэм иапэрэ гуадзэр

Мэшлэкълэ Саид

Пшъэдэкълэжъ зыхырэ секретарыр

Гъогъо Зар